

“मीठे बच्चे— यस रूहानी पढाइलाई धारण गर्नको लागि बुद्धि पवित्र सुनको वर्तन चाहिन्छ, पवित्रताको राखी बाँध, तब राजाईको तिलक मिल्छ।”

प्रश्नः— यस समयमा सबै बच्चाहरूले बाबाद्वारा कुनचाहिँ सर्टीफिकेट लिने पुरुषार्थ गर्नु पर्छ?

उत्तरः— पावन दुनियाँमा जानको लागि पावन अर्थात् लायक बन्ने सर्टीफिकेट लिनु पर्छ। जब यस समय पवित्रताको प्रतिज्ञा गर्छौं, तब बुद्धि गोल्डन एजेड बन्छ। पवित्रताको सर्टीफिकेट लिनको लागि बाबाको राय छ— प्यारा बच्चाहरू! अरू सबैबाट आफ्नो बुद्धियोग निकालेर ज्ञान चितामा बस। एक माता-पितालाई अनुसरण गर। पावन अवश्य रहन्छु, यो प्रतिज्ञा गर। बाबासँग सत्यता पूर्वक चल।

गीतः— भैया मेरे राखी के बंधनको निभाना...

ओम् शान्ति। यो गीत त बच्चाहरूले धेरै पटक सुनेका छन्। यो रक्षाबन्धनको उत्सव वा गीत त भक्तिमार्गमा मनाउदै गाउदै आउँछन्। अब यो हो ज्ञानमार्ग। बाबाले बच्चाहरूलाई भन्नुहुन्छ प्यारा बच्चाहरू! यस माया रावण माथि जित प्राप्त गर्नु भने तिमी जगत् जित अर्थात् जगतको मालिक बन्छौ। तिमी बच्चाहरूलाई थाहा छ— मेहनत नै ५ विकारमाथि जित प्राप्त गर्नमा छ। त्यसमा पनि काम विकार ठूलो शत्रु हो। पवित्रताको कारण नै मारामारी हंगामा आदि हुन्छ। सर्वोच्च बाबाले नै माया माथि जित प्राप्त गराएर जगतको मालिक बनाउन सक्नुहुन्छ। यो त बच्चाहरूलाई थाहा छ— बेहदका बाबाबाट वर्सा पाउन हामी पवित्र अवश्य बन्नु पर्छ। लौकिक पढाइ पनि पवित्रतामा नै पढिन्छ। यो हो रूहानी पढाइ। यसमा वर्तन सुनको अर्थात् पवित्र चाहिन्छ, जसमा ज्ञान धन अडिन सकोस्। पवित्र बन्न नै समय लाग्छ किनकि अहिले सबैको वर्तन माटोको बनेको छ। बाबा सम्झाउनुहुन्छ— अब तिमी पवित्र बनेर फर्केर जानु छ। जति-जति ज्ञानको धारणा हुँदै जान्छ, त्यति बुद्धि पवित्र हुँदै जान्छ किनकि अब बुद्धिमा छ— हामी फर्केर जानु छ। आइरन एजबाट कपर एजमा आउनु छ, फेरि सिल्वर एजमा, फेरि गोल्डन एजमा आउनु छ। यो पढाइ यस्तो छ जो चल्दा-चल्दै मायाको आक्रमण हुन्छ। सबै त पवित्र रहन सक्दैनन्। मायाले धेरै तूफानमा ल्याउँछ। कपर एजबाट आइरन एजमा आउँदा मायाका तूफानले घेर्छ, त्यसपछि बुद्धि आइरन एजेड बन्छ र गिर्छ। गिर्नु र चढ्नु यो त हुन्छ अवश्य। चढेर फेरि कपर एज, सिल्वर एज, गोल्डन एजेडमा आउनु छ। पढ्दा-पढ्दा ज्ञान सुन्दा-सुन्दा अन्त्यमा हाम्रो त्यो गोल्डन एज बुद्धि बन्ने छ अनि हामीले शरीर छोड्छौं। यस समय गिर्नु र चढ्नु धेरै हुन्छ। समय लाग्छ। जब बुद्धि गोल्डन एजेड बन्छ, तब राज्य अधिकारी बन्छ। गायन पनि छ— पवित्रताको राखी बाँधनाले राजतिलक मिल्छ। तिमी बच्चाहरूलाई थाहा छ— हामीले राजाई प्राप्त गर्नको लागि पवित्रताको प्रतिज्ञा गर्नु पर्छ। ज्ञान र योगको धारणा गर्नमा कति समय लाग्छ। गोल्डन एजबाट आइरन एज सम्म आउनमा ५ हजार वर्ष लाग्छ। अहिले त पढ्नु पर्छ, त्यो पनि यस एक जन्ममा नै हुनु छ। जति उच्च पढाइ पढ्दै जान्छौ, खुशी बढ्दै जान्छ। हामी राजधानी स्थापना गरिरहेका छौं। बुद्धि योगबल र ज्ञानबलद्वारा। हर कुरामा बल हुन्छ। थोरै पढाइ पढे थोरै बल, धेरै पढाइ पढे धेरै बल मिल्छ। ठूलो पद मिल्छ। यो पनि यस्तै हो।

कम पढ्यो भने पद पनि कम मिल्छ। बाबाले सम्झाउनु भएको छ— यो ब्राह्मण धर्म धेरै सानो छ। ब्राह्मण नै देवता सूर्यवंशी चन्द्रवंशी बन्छन्। अहिले पुरुषार्थ गरिरहेका छन्। तिमीले यस्तो सम्झ— अहिले म कपर एज सम्म पुगेको छु। फेरि सिल्वर, गोल्डन एज सम्म पुग्न छु। अन्त्यमा बच्चाहरू पनि धेरै हुन्छन्। सारा आधार छ— पवित्रतामा। जति यादमा रहन्छौ त्यति बल मिल्छ। बाबा सँग प्रतिज्ञा गरेका छौं— हामी पवित्र बनेर दुनियाँलाई पवित्र बनाउनेछौं। बच्चाहरू राखी बाँध्न जाँदा सम्झाउनु पर्छ। आजभन्दा ५ हजार वर्ष पहिला पनि पतितबाट पावन बन्नको लागि हामी यो राखी बाँध्न आएका थियौं। त्यसैले राखी बन्धन त एक दिनको कुरा होइन। अन्त्य सम्म चलिरहनेछ। प्रतिज्ञा गरिरहनेछन्। पढाइमा ध्यान दिइरहनेछन्। तिमीलाई थाहा छ— ज्ञान र योगबाट आइरन एजबाट हामी गोल्डन एजमा जानु छ। तमोप्रधानबाट सतोप्रधान हुनु छ। यी कुरा अरू कुनै नयाँले बुझ्न सक्दैन त्यसैले तिमी ७ दिनको भट्टी प्रसिद्ध छ। पहिले जाँच गर्नु पर्छ। जबसम्म बाबाको परिचय हुँदैन, निश्चय बसेको छैन, तबसम्म बुझ्दैनन्। तिमीहरूद्वारा परिचय पाउँदै जान्छन्। वृक्ष वृद्धि हुँदै जान्छ। स्वराज्य स्थापना हुनमा समय लाग्छ। जबसम्म तिमी गोल्डन एजमा आउँदैनौ, सृष्टिको विनाश हुन सक्दैन। त्यो समय आउनेछ, धेरै बच्चाहरू हुन्छन्। अहिले रक्षाबन्धनमा ठूला-बडा व्यक्तिहरूको पासमा जान्छौ। उनीहरूलाई पनि सम्झाउनु पर्छ। पतित-पावन बाबा यस पतित दुनियाँलाई पावन बनाउन यस संगममा नै आउनुहुन्छ। दुनियाँ पहिले पावन थियो, अहिले त पतित छ। महाभारत लडाईं सामुन्ने खडा छ। भगवान् बाबा भन्नुहुन्छ— प्यारा बच्चाहरू! माया रावण तिमी ठूलो दुश्मन हो। उनीहरू त लौकिक साना-साना दुश्मन हुन्। सबैभन्दा ठूलो दुश्मन रावण हो, त्यसैले पवित्रताको राखी बाँध्नु छ। प्रतिज्ञा गर्नु पर्छ— हे बाबा दुनियाँलाई श्रेष्ठाचारी बनाउनको लागि हामी पवित्र रहनेछौं। अरूलाई पनि बनाउँदै रहने छौं। अहिले सबै रावणबाट हार खाएका छन्। यहाँ नै रावणलाई जलाउँदै रहन्छन्। आधाकल्प रावणको राज्य चलेको छ। यो कुरा तिमीले सम्झाउनु पर्छ। नबुझाइकन राखी बाँध्नु कुनै कामको कुरा हुँदैन। यो कहानी तिमीले नै जान्दछौ। अरू कसैले पनि यस्तो भन्दैनन्— ५ हजार वर्ष पहिले पनि बाबाले भन्नु भएको थियो, पवित्र बन्यौ भने सत्ययुगमा नरबाट नारायणको पद पाउने छौ। यो सत्य-नारायणको वा अमरनाथको कथा तिमीले नै सुनाउन सक्छौ। सम्झाउनु पर्छ— पहिले दुनियाँ पवित्र थियो। सुनको पंक्षी थियो। अहिले त पतित छ। फलामको पंक्षी भनिन्छ। बाबाको परिचय दिएर भन— मान्नुहुन्छ? अवश्य बाबाले ब्रह्माद्वारा वर्सा दिनुहुन्छ। बाबा भन्नुहुन्छ— अब मलाई याद गर। ८४ जन्म पूरा हुन्छन्। मायाबाट हार खाइएको हो अब फेरि मायामाथि जित पाउनु छ। बाबाले नै आएर भन्नुहुन्छ— प्यारा बच्चाहरू! अब पवित्र बन। बच्चाहरूले भन्छन्— हुन्छ बाबा। हामी हजुरका सहयोगी अवश्य बनेछौं। पवित्र बनेर विश्वलाई पवित्र अवश्य बनाउनेछौं। भन— हामी तपाईंबाट पैसा लिन आएका होइनौ। हामी त बाबाको परिचय दिन आएका हौं। हामी सबै बाबाका साथी हौं नि। बाबा आएर सन्देश दिनुहुन्छ। राय दिनुहुन्छ— हे बच्चाहरू! अरू सबैलाई बुद्धिबाट त्याग गर, तिमी नाङ्गै (अशरीरी) आएका थियौ। पहिले-पहिले तिमीले स्वर्गमा पार्ट खेल्यौ। तिमी गोरौ अर्थात् पवित्र थियौ। फेरि काम चितामा बस्नाले अहिले कालो बनेका छौ। दुनियाँ गोल्डन एजड थियो। अहिले आइरन एजड भनिन्छ। अब फेरि काम चिताबाट उत्रेर

ज्ञान चितामा बस्नु छ। बाबा भन्नुहुन्छ— म एकलाई याद गर। पवित्रताको लागि प्रतिज्ञा गर। एक बाबाका बच्चाहरू हामी भाइ-बहिनी हौं। भन— तपाईं पनि बच्चाहरू हुनुहुन्छ, तर सम्झनु हुन्न। बी.के.बनेपछि नै शिवबाबाबाट वर्सा लिन सक्नुहुन्छ। यो हो नै पतित भ्रष्टाचारीहरूको दुनियाँ। एउटा पनि श्रेष्ठाचारी छैनन्। सत्ययुगमा एउटा पनि भ्रष्टाचारी हुँदैनन्। यो हो बेहदको कुरा। सारा श्रेष्ठाचारी दुनियाँको स्थापना गर्नु, एक बाबाको नै काम हो। हामी ब्रह्माकुमार-कुमारी बाबाबाट वर्सा लिन्छौं। पवित्रताको नै प्रतिज्ञा गर्छौं। जसले पवित्रताको ग्यारेन्टी गर्छन्, उनको फोटो निकालेर हामी एलबम बनाउँछौं। पावन नबनिकन पावन दुनियाँमा जाने सर्टीफिकेट मिल्न सक्दैन। बाबाले नै आएर लायक बनाएर सर्टीफिकेट दिनुहुन्छ। सबैका पतित-पावन, सद्गतिदाता एकै बाबा हुनुहुन्छ। पतित लायक हुँदैनन्। भारत नै निर्धन दुःखी बनेको छ, किनकि पतित छ। सत्ययुगमा पावन थिए, त्यसैले सुखी थिए। बाबा भन्नुहुन्छ अब पावन बन। आदेश सुनाऊ— जो पावन बन्न चाहन्छन्, उनलाई नंगन नगर। पुरुषहरूले विकारको लागि धेरै हैरान गर्छन्। त्यसैले माताहरूले दुनियाँलाई श्रेष्ठ बनाउने सेवामा मदत गर्न सक्दैनन्। यसको जाँच गर्नु पर्छ। तर त्यो तागत अझै बच्चाहरूमा आएको छैन। जब गोल्डन स्टेजमा आउँछन् तब त्यो नशा आउँछ, कसैलाई सम्झाउने। बच्चाहरूलाई दिन-प्रतिदिन प्वाइन्टहरू धेरै मिलिरहन्छन्। बच्चाहरूले सम्झन्छन्— धेरै उच्च चढाइ छ। माता-पितालाई अनुसरण गर्नु पर्छ। माता-पिता त भन्छन्। उहाँ बाबा हुनुहुन्छ, त्यसैले यी माता भए। तर मेल हुन् त्यसैले मातालाई कलश दिएको छ। तिमी पनि माता हौ, पुरुष भाइ हुन्। भाइले बहिनीलाई, बहिनीले भाइलाई पवित्रताको प्रतिज्ञा गराउँछन्। माताहरूलाई अगाडि बढाइन्छ। उनीहरूले पनि माताहरूलाई उठाउँदैछन्। पहिले कहाँ राष्ट्रपति, प्रधानमन्त्री आदि महिला बन्थे र! पहिले त राजाहरूको राज्य थियो। पहिले कुनै नयाँ आविष्कार निकाले भने राजालाई गएर बताउँथे। उनले फेरि त्यसलाई बढाउनको लागि डाइरेक्शन दिन्थे। यहाँ त छ नै प्रजाको राज्य। कोही मान्छन् कोही मान्दैनन्। मेहनत गर्नु पर्छ। तिमीहरूलाई थाहा छ— श्रीकृष्णको नाम गीतामा राखेर धेरै ठूलो भूल गरेका छन्। हाम्रो कुरालाई एउटाले मान्छ, अर्कोले मान्दैन। पछि गएर तिमीमा तागत आउँछ। आत्माले भन्छ— म गोल्डन एजमा जानु छ। बुद्धिको ताला अब खुलेको छ। ज्ञानलाई राम्रो सँग अब बुझ्न सक्छन्। अन्त्यमा सबैले अवश्य बुझ्छन्। अबलाहरू माथि अत्याचार हुन्छन्। यो शास्त्रमा छ द्रौपदीको वस्त्र उतारेका थिए। त्यस समय याद गर्नु बाहेक अरु गर्नु के सक्छन् र। भित्र शिवबाबालाई याद गरे भने त्यो पाप लाग्दैन। परवशमा छन्। हो, बच्चे कोशिस गर्नु पर्छ। हरेकको कर्म बन्धन अलग-अलग छ। कोहीले त एकदम स्त्रीलाई पिट्छन्, तब सम्झिइन्छ उनले वहाँ राम्रो पद पाउँछिन्। गर्नु के सकिन्छ र। पवित्र रहने युक्ति बाबाले राम्रो सँग सम्झाउनुहुन्छ। ब्रह्माकुमार-कुमारी भाइ-बहिनी भए, विकारको दृष्टि जान सक्दैन। बाबा भन्नुहुन्छ— यदि यस प्रतिज्ञालाई तोड्यो भने ठूलो चोट लाग्ने छ। बुद्धिले पनि भन्छ— बेहदका बाबाले भनेको मानेनन् भने चोट खान्छन्, गिर्छन्। घरी-घरी गिदै रहे भने त हार खान्छन्। यो बक्सिंग हो नि। यी सबै गुप्त कुरा हुन्। यहाँ मुख्य छ— पवित्रता र पढाइ। अरू कुनै पढाइ छैन। भक्तिमार्गमा अथाह धन्धा छन्। भक्तहरू भक्ति गर्दा पनि भन्छन्— भगवान् त कण-कणमा हुनुहुन्छ। अहिले तिमीलाई ज्ञान मिलेको छ। पहिले तिमीले भन्थ्यौ— भगवान्

सर्वव्यापी छन्, जहाँ हेरूँ तिमी नै तिमी छौ। सबै भगवान्को लीला हो। भगवान् भिन्न-भिन्न रूप धारण गरेर लीला गरिरहनु भएको छ। ठीक छ, कण-कणमा के लीला गर्नुहुन्छ? बेहदका बाबाको ग्लानि गरिदिन्छन्। यो पनि खेल हो, तब बाबा आउनु पर्छ। बच्चाहरूलाई खुशी हुनु पर्छ। बाबाको डाइरेक्शन मिल्छ— तिमी पवित्र बन्नु पर्छ, यदि पवित्र दुनियाँमा जान चाहन्छौ भने। यस्तो होइन स्वर्गमा त गइहाल्छु, फेरि के पद पाउँछौ? त्यो कुनै पुरुषार्थ होइन। पुरुषार्थ गर्नु पर्छ राजा-रानी बन्नको लागि। ड्रामाको रहस्यलाई कसैले बुझेका छैनन्। अब तिमीलाई थाहा छ— कल्प-कल्प हामीले बाबाबाट वर्सा लिन्छौं। बाबा आउनुहुन्छ। चित्र पनि हेर कति राम्रा बनेका छन्। ठूला चित्रलाई सम्मुख लिएर आउनु पर्छ। तिमीहरू सबै सर्जन हौ, शिवबाबा अविनाशी गोल्डन सर्जन हुनुहुन्छ। तिमी पनि नम्बरवार सर्जन हौ। अहिले कुनै सम्पूर्ण गोल्डन एजेड बनेको छैन। तिमीले सेवा गर्नु पर्छ। सम्झाउने समयमा हरेकको अवस्था हेर्नु पर्छ। महारथी जो छन् उनीहरूले राम्रो सँग नाडी हेर्छन्। तिमी पूरा गोल्डन एजेड बन्नु छ। अहिले बनेका छैनौ। बन्न समय लाग्छ। मायाको तूफानले धेरै हैरान गर्छन्। यी सबै कुरा बुझ्ने कुरा हुन्। बाबाबाट पूरा वर्सा लिनु छ र धेरै सच्चाइले चल्नु छ। भित्र कुनै खराबी हुनु हुँदैन। मायाले हैरान गर्छ किनकि योग छैन। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) बाबा सँग प्रतिज्ञा गरेर तोड्नु हुँदैन, पवित्रता र पढाइबाट आत्मालाई गोल्डन एजेड बनाउनु छ।
- २) अरू सबैलाई बुद्धिबाट त्यागेर अशरीरी बन्ने अभ्यास गर। योगबलबाट मायाको तूफान माथि विजय प्राप्त गर्नु छ।

वरदानः— सर्व शक्तिहरूको सम्पन्नताद्वारा विश्वको विघ्नलाई समाप्त गर्ने विघ्न-विनाशक भव

जो सर्व शक्तिहरूबाट सम्पन्न छन्, उनै विघ्न-विनाशक बन्न सक्छन्। विघ्न-विनाशकको अगाडि कुनै पनि विघ्न आउन सक्दैन। तर यदि कुनै पनि शक्तिको कमी छ भने विघ्न-विनाशक बन्न सक्दैनौ। त्यसैले चेक गर— सर्व शक्तिको स्टक भरपुर छ? यसै स्मृति वा नशामा रहनु छ— सर्व शक्तिहरू मेरो वर्सा हो, म मास्टर सर्वशक्तिमान् हुँ, तब कुनै विघ्न टिक्न सक्दैन।

स्लोगनः— जसले सदा शुभ संकल्पको रचना गर्छन्, उनै डबल लाइट रहन्छन्